

## प्रेस विज्ञप्ति

### ट्रॉमा में लावारिस , विपन्न, अंत्योदय योजना के तहत आने वाले गम्भीर मरीजों को प्रथम 24 घण्टे मिलेगा निःशुल्क इलाज

किंग जार्ज चिकित्सा विश्वविद्यालय के ट्रॉमा सेण्टर में गम्भीर अवस्था में उपचार हेतु लावारिस, विपन्न तथा अंत्योदय योजना के तहत आने वाले मरीजों का इलाज प्रभावित न हो इसके लिए चिकित्सा विश्वविद्यालय प्रशासन द्वारा एक व्यवस्था की गई है जिसके तहत उपरोक्त मरीजों के लिए रेजिडेंट डॉक्टर द्वारा 500 रुपये, सीनियर रेजिडेंट डॉक्टर द्वारा 2000 रुपये तथा कन्सल्टेंट, ट्रॉमा सेण्टर प्रभारी तथा ट्रॉमा वेंटिलेटर प्रभारी द्वारा 5000 रुपये तक का इलाज प्रथम 24 घण्टे के लिए मुफ्त किया जा सकता है। इसके अतिरिक्त टी0वी0यू0/आई0सी0यू0 इंचार्ज द्वारा टी0वी0यू0/आई0सी0यू0 के मरीजों के लिए 10,000 रुपये तक का इलाज प्रथम 24 घण्टे के लिए मुफ्त किया जा सकता है। उपरोक्त व्यवस्था केवल ट्रॉमा सेण्टर में उपचार हेतु आने वाले मरीजों के लिए है। इस व्यवस्था के तहत आने वाले खर्च को के0जी0एम0यू0 वेलफेयर सोसाइटी द्वारा वहन किया जायेगा। यह जानकारी चिकित्सा संकाय के प्रवक्ता प्रो0 नरसिंह वर्मा जी ने दिया।

### पूर्व मुख्यमंत्री श्री अखिलेश यादव ट्रॉमा सेण्टर में भर्ती विधायक को देखने पहुंचे।

आज दिनांक 16 मई, 2017 को प्रदेश के पूर्व मुख्यमंत्री श्री अखिलेश यादव जी द्वारा चिकित्सा विश्वविद्यालय के ट्रॉमा सेण्टर के ट्रॉमा वेंटिलेटर यूनिट में भर्ती समाजवादी पार्टी के विधायक अबरार अहमद का हॉलचाल जानने के लिए आये। इस मौके पर उनका स्वागत विश्वविद्यालय के माननीय कुलपति प्रो0 मदनलाल ब्रह्म भट्ट जी द्वारा किया गया। इस अवसर पर मा0 कुलपति जी द्वारा श्री अखिलेश यादव जी को विधायक श्री अबरार अहमद के स्वास्थ्य लाभ के बारे में अवगत करवाया गया। श्री यादव के साथ पार्टी के प्रवक्ता श्री राजेन्द्र चौधरी एवं वरिष्ठ कार्यकर्ता उपस्थित रहे। इस दौरान माननीय कुलपति जी के साथ चिकित्सा विश्वविद्यालय के सी0एम0एस0 प्रो0 यू0बी0 मिश्रा, ट्रॉमा सेण्टर प्रभारी प्रो0 हैदर अब्बास, टी0वी0यू0 इंचार्ज प्रो0 जी0पी0 सिंह, प्रो0 संदीप तिवारी, प्रो0 एस0एन0 शंखवार आदि चिकित्सा शिक्षक उपस्थित रहे। यह जानकारी मीडिया सेल प्रवक्ता प्रो0 नरसिंह वर्मा ने दी।

### (प्रो0 नरसिंह वर्मा)

फैकल्टी इंचार्ज, मीडिया सेल  
चिकित्सा संकाय, केजीएमयू